

ख्रिस्तजन्मती २०२२



दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा, मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



देवशब्द मनुष्य झाला

आणि आम्हामध्ये राहिला
नमो कृपापूर्ण मरिये . . .

खिस्ताने दिलेल्या वचनास
आम्ही पात्र क्वावे म्हणून
हे पवित्र देवमाते,
आम्हासाठी विनंती कर.



आपण प्रार्थना करू या :

हे प्रभो, आम्ही तुला विनंती करतो की
आमच्या अंतःकरणात तुझ्या कृपेचा वर्षाव कर .
तुझा पुत्र ख्रिस्त ह्याचे देहधारण आम्हाला
दूताच्या संदेशाद्वारे प्रकट करण्यात आले .
त्याच्या दुःखसहनाच्या व कुसाच्याद्वारे आम्हाला
पुनरुत्थानाचे वैभव मिळू दे . ही प्रार्थना आम्ही
आमच्या प्रभू ख्रिस्ताद्वारे करतो . आमेन .

ख्रिस्तजन्यती २०२२



प्रवेश गीत

**धृ. प्रभूदित हो संसार
तुझा हा आला पालनहार
१. सजवा तोरण नटवा दार
उठा करा प्रभुचा सत्कार
उघडा उघडा अंतरद्वार
आला जीवनाधार**

२. परमेशाचा पुत्र महान

मनुजा दिधण्या गौरवदान

मरिया उदरी घेई जनन

त्यजुनी स्वर्ग द्वार

३ . दीनाहूनी दीन हा दिसे

गुरागोठी पहडला असे

तोचि परी परमेश प्रभु असे

त्याचा जयजयकार

प्रास्ताविक विधी

धर्मगुरुः पिता आणि पुत्र आणि
पवित्र आत्मा ह्यांच्या नावे.

लोकः आमेन.

धर्मगुरु हात विस्तारून लोकांना अभिवादन करीत म्हणतात :

धर्मगुरु : आपल्या प्रभू येशू खिस्ताची
कृपा आणि परमेश्वराची प्रीती आणि
पवित्र आत्म्याचा सहवास तुम्हांला लाभो .

लोक : आणि तुमच्या अंतर्यामी

किंवा

धर्मगुरु : तुम्हांला कृपालाभ होवो
आणि आपल्या देवपित्याकडून आणि
प्रभू येशू ख्रिस्ताकडून शांतिलाभ
होवो .

लोक : आणि तुमच्या अंतर्यामी

किंवा

धर्मगुरु : प्रभू तुम्हांबरोबर असो .

लोक : आणि तुमच्या अंतर्यामी .

किंवा

विशप : तुम्हांला शांती असो .

लोक : आणि तुमच्या अंतर्यामी .

पश्चात्ताप विधी

धर्मगुरुः प्रिय बंधुभगिनीनो, पवित्र
रहस्ये साजरी करण्यासाठी आपण
पात्र ठरावेत म्हणून आपल्या पापांची
कबुली देऊ या.

लोक : सर्वशक्तिमान परमेश्वराजवळ
व तुम्हा बंधुभगिर्जवळ मी कबूल
करतो की कल्पनांनी, शब्दांनी,
कृत्यांनी व हयगयीने मी फार पापे
केली आहेत .

सर्वजण छतीवर हलकेच प्रहार करून म्हणतात :

**माझा अपराध, माझा अपराध, माझा
फार मोठा अपराध .**

त्यानंतर पुढे म्हणतात :

**म्हणून नित्य कुमारी धन्य मरिया, सर्व
देवदूत व सर्व संत ह्यांना व तुम्हा
बंधुभगिनींना मी विनंती करतो की**

माझ्यासाठी आपल्या प्रभू
परमेश्वराजवळ प्रार्थना करा .


त्यानंतर धर्मगुरु क्षमादानाची प्रार्थना म्हणतात :

सर्वशक्तिमान परमेश्वर आहांवर दया करो
व आमच्या पापांची क्षमा करून आहांला
सार्वकालिक जीवनाकडे नेवो .

लोक : आमेन .

धृ. ग्लोरिया इन एक्सचेल्सिस देओ (२)

१. मेंढपाळ आवारात
कळपास राखिकती
इतक्यात आकाशात
दूत गीत म्हणती



२. आज रात्री बेथलेमात

तरणारा जन्मला

शांति होवो माणसात

स्तोत्र स्तवा देवाला



स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा
भजन पुजन करितो रे सेवा
महिमा हो गावा मुखे नीत



प्रभू देवपित्या प्रभो परमेशा
विश्वेशा स्वर्गेशा शक्तीशाली
नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूखिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा
पतितपावना जगपापहारी
प्रार्थना स्वीकारी अनाथांची



बैसला पित्याच्या उजव्या हाताशी
तूचि अविनाशी दया करी
परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिरस्त



प्रभूशब्द विधी

पहिले वाचनः

वाचकः प्रभूचा शब्द

लोकः देवाला धन्यवाद

प्रतिसाद स्तोत्र

प्रतिसाद :



**सर्व दिशांनी देवाचे
तारण पाहिले आहे .**

प्रभूशब्द विधी

दुसरे वाचन :

वाचक : प्रभूचा शब्द

लोक : देवाला धन्यवाद

जयघोष

आलेलुया

आलेलुया

आलेलुया



शुभवर्तमान :

धर्मगुरु : प्रभू तुम्हांबरोबर असो.

लोक : आणि तुमच्या अंतर्यामी

धर्मगुरु : (नाव) लिखित पवित्र

शुभवर्तमानातून घेतलेले वाचन .

लोक : हे प्रभो, तुझा गौरव असो.

धर्मगुरुः प्रभूचे शुभवर्तमान,

**लोकः हे प्रभु येशु खिस्ता, तुझी
स्तुती असो .**

श्रद्धाप्रकटन

अ) नायसीयन श्रद्धाप्रकटन :

स्वर्ग आणि पृथ्वी / सर्व दृश्य आणि अदृश्य
वस्तु / ह्यांचा उत्पन्नकर्ता / एकच परमेश्वर /
सर्वशक्तिमान पिता / ह्यावर मी श्रद्धा ठेवतो /
आणि परमेश्वराचा एकमेव असा जन्मलेला पुत्र
/ एकच प्रभू / येशू ख्रिस्त / ह्यावर मी श्रद्धा

ठेवतो / तो सर्व युगांपूर्वी/पित्यापासून जन्मलेला
आहे / परमेश्वरापासून परमेश्वर / प्रकाशापासून
प्रकाश / खच्या परमेश्वरापासून खरा परमेश्वर /
तो पित्याशी एकतत्व असून / जन्मलेला आहे /
उत्पन्न केलेला नाही / त्याच्यापासून सर्व उत्पन्न
झाले / तो आम्हा मानवांसाठी / आणि आमच्या
तारणासाठी / स्वर्गातून उतरला /

(या नंतर ‘मनुष्य झाला’ या शब्दापर्यंत सर्वजण माना नमवितात आणि नाताळव्या रात्रीच्या मिसेमध्ये गुडघे टेकतात)

आणि त्याने पवित्र आत्म्याच्या योगाने / कुमारी
मरियेपासून / शरीर धारण केले / आणि तो
मनुष्य झाला / आहांसाठी त्याला कुसी दिले /
पोन्ती पिलाताच्या अभदानीत / त्याने दुःख भोगले
/ तो मरण पावला / आणि त्याला पुरण्यात आले
/ आणि पवित्र शास्त्राप्रमाणे / तो तिसऱ्या दिवशी

/ पुनरुत्थित झाला / आणि स्वर्गात चढला /
आणि तो पित्याच्या उजवीकडे / विराजमान
झाला आहे / आणि जिवंतांचा व मेलेल्यांचा /
न्याय करण्यासाठी / तो वैभवाने पुन्हा येणार
आहे / त्याच्या राज्याचा / अंत होणार नाही /
जीवनाचा दाता / प्रभू पवित्र आत्मा / ह्यावर मी
श्रद्धा ठेवतो / तो पिता आणि पुत्र ह्यांच्यापासून

निघतो / पिता आणि पुत्र ह्यांच्यासमवेत /
त्याला भजतात / आणि गौरवितात. तो
संदेश्यांमार्फत बोलला आहे / आणि एकाच /
पवित्र / कॅथलिक / व प्रेषितीय ख्रिस्तसभेवर /
मी श्रद्धा ठेवतो / पापक्षमेसाठी / मी एकच
बाप्तिस्मा / मान्य करतो / मेलेल्यांचे पुनरुत्थान
/ आणि भावी जगातील जीवन / ह्यांची मी वाट
पाहतो / आमेन .

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत



धृ. ख्रिस्तार्पणमस्तु अवधे ख्रिस्तार्पणमस्तु
१. मनात येई विचार तो तो ख्रिस्तार्पणमस्तु
उच्चाराचा प्रवाह सगळा ख्रिस्तार्पणमस्तु
आचारांची सर्व मालिका ख्रिस्तार्पणमस्तु
मी पण माझे ख्रिस्तार्पणमस्तु

२. मान घडो अपमान घडो
तो ख्रिस्तार्पणमस्तु
मोठेपण वा लहानपण हे
ख्रिस्तार्पणमस्तु
निर्धनता की धनाढयताही
ख्रिस्तार्पणमस्तु
प्रपञ्च अवधा ख्रिस्तापणमस्तु

ख्रिस्तशरीर विधी

धर्मगुरु : बंधुभगिनींनो, माझे आणि
तुमचे हे वलिदान सर्वशक्तिमान
परमेश्वर पित्याला मान्य ठावे म्हणून
प्रार्थना करा.

लोक : प्रभूच्या नावाचे गुणगान व
गौरव क्हावे, आमचे आणि त्याच्या
अखिल पवित्र ख्रिस्तसभेचे कल्याण
क्हावे म्हणून तुमच्या हातून अर्पण
केलेल्या बलिदानाचा प्रभू स्वीकार
करो.

आभारघोष प्रार्थना

धर्मगुरु : प्रभू तुम्हांबरोबर असो .

लोक : आणि तुमच्या अंतर्यामी .

धर्मगुरु : तुमची अंतःकरणे प्रभूकडे
लावा .

लोक : आम्ही ती लावली आहेत .

धर्मगुरु : प्रभू आपला परमेश्वर याचे
आभार मानू या.

लोक : ते योग्य व रास्त आहे.

धर्मगुरुः श्रद्धेचे रहस्य

लोकः

(अ) हे प्रभो, तू पुन्हा येईपर्यंत
आम्ही तुझ्या मृत्युची घोषणा करतो
आणि तुझे पुनरुत्थान जाहीर करतो.

किंवा

(ब) हे प्रभो, जेव्हा आम्ही ही भाकर सेवन करतो आणि या प्याल्यातून प्राशन करतो, तेव्हा तू पुन्हा येईपर्यंत आम्ही तुझ्या मृत्यूची घोषणा करतो.

किंवा

(क) हे जगाच्या तारणकर्त्या, आमचे
तारण कर. तू आम्हांला तुझ्या
कुसाद्वारे आणि पुनरुत्थानाद्वारे मुक्त
केले आहेस.

खिस्तशरीर स्वीकार विधी

धर्मगुरु : तरणाच्याची आज्ञा आणि
त्याची ईश्वरी शिकवण ह्यांनी प्रेरित
होऊन आमी धैयपूर्वक म्हणतो :

आमच्या स्वर्गातील बापा,
तुझे नाव पवित्र मानले जावो .
तुझे राज्य येवो .
जसे स्वर्गात तसे पृथ्वीवरही
तुझ्या इच्छेप्रमाणे होवो .
आमची दररोजची भाकर
आज आम्हांला दे .

जशी आम्ही आमच्या अपराध्यांना क्षमा

करतो

तशी तू आमच्या अपराध्यांची क्षमा कर

आणि आम्हांला मोहप्रसंगी पडू देऊ

नकोस

पण वाईटापासून आम्हांला सोडव.

धर्मगुरु : हे प्रभो, सर्व प्रकारच्या वाईटांपासून आम्हाला सोडव असे आम्ही विनवितो. या जीवनात आम्हाला कृपापूर्वक शांती दे म्हणजे, दिव्य आशेची आणि आमचा तारणारा येशू खिस्त ह्याच्या आगमनाची वाट पाहात असताना, तुझ्या दयेच्या साहाय्याने आम्ही पापांपासून मुक्त राहू व सर्व प्रकारच्या चिंता विवंचनेपासून सुरक्षित असू :

लोक : कारण राज्य, अधिकार
आणि गौरव सदासर्वदा
तुझा आहे.

धर्मगुरु : प्रभूची शांती तुम्हांवरोबर
सदासर्वदा असो.

लोक : आणि तुमच्या अंतर्यामी.

धर्मगुरु : आपण एकमेकांना शांतीवंदन
करू या.

धर्मगुरु : हे पाहा, परमेश्वराचे
कोकरू, जगाची पापे दूर करणारे हे
परमेश्वराचे कोकरू पाहा ! या
कोकराच्या भोजनास बोलावण्यात
आलेले धन्य .

लोक : हे प्रभो, तू माझ्या छताखाली
यावेस इतकी माझी योग्यता नाही;
परंतु एक शब्द मात्र बोल म्हणजे
माझा आत्मा बरा होईल.

खिस्तशरीर स्वीकार गीत

धृ. आज मुकितचा चंद्र उगवला
तुटति शंखला तुटति पाप पाश रे

१. मेघ सरकले नावीकाला

दिसला धुवतारा रे
हृदयी आनंदाच्या उठती
गोडगोड लघुलहरी रे




२ . पहा विसावे गळाणीत हा
बालक ईश्वर छकुला रे
छकुला रे छकुला रे
जया पाहुनि योसेफ मेरी
आनंदाने भरती रे ओSS
आSS आSS

खिस्तशरीर स्वीकार गीत

धृ. जगि तारक जन्मा आला

चला पाहु चला हो त्याला




१. नृप वैभव घेऊनि नाही

की अन्य अलौकिक काही

तो दीनच जन्मा आला

जागि दीना तारायाला




२. जरि सर्व तमाला सारी

तरि नाही प्रखरकरधारी

तो सौम्यच जन्मा आला

जगि पतिता तारायाला



खित्तशरीर स्वीकार गीत

**धृ. शांतिची ही रजनी
सुखाची ही कहाणी**



१. स्वर्गात्मन धावला

भूवरी प्रकटला

ये शूबाल दिव्यबाल

ख्रिस्तबाल जन्मला



२ . गोशाली पहुळा

शेज तुणाची त्याला

येशूबाळ दिव्यबाळ

खिस्तबाळ जन्मला





सिनडसाठी प्रार्थना

हे पवित्र आत्म्या,
तुझ्या नावाने एकत्र येऊन
आम्ही तुझ्या समोर उभे राहतो .
तू आमचा एकमेव मार्गदर्शक आहेस,
आमच्या हृदयात तू वस्ती कर;



आम्ही पुढे कसे जावे
याबद्दल आम्हाला मार्गदर्शन कर
आणि त्या मार्गाशी आम्हाला एकनिष्ठ ठेव .
आम्ही दुर्बल आणि पापी आहोत;
अस्थिरतेपासून आम्हाला दूर ठेव;
अज्ञानाने आमचा मार्ग भ्रष्ट होऊ देऊ
नकोस,

पक्षपाताचा आमच्या कृतीवर

प्रभाव पडू देऊ नकोस.



हे पवित्र आत्म्या,

तुझ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे

ऐकत्र वाटचाल करू

आणि सत्याच्या व योग्यतेच्या
मार्गापासून आम्ही भरकटणार नाही .
पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .

आमेन !



समारोप विधी

धर्मगुरुः प्रभू तु महांबरोबर असो ।

लोकः आणि तु मध्या अंतर्यामी

[विशपः प्रभूचे नव धन्य असो ।

लोकः आता आणि सदासर्वदा ।

विशेष : प्रभूचे नाव हाच आमचा
आसरा .

लोक : त्याने स्वर्ग आणि पृथ्वी
उत्पन्न केली .]

धर्मगुरु : सर्वसमर्थ परमेश्वर पिता
आणि पुत्र + आणि पवित्र
आत्मा तुम्हांला आशीर्वाद
देवो.

लोक : आमेन.

धर्मगुरुः जा, मिस्सा समाप्त झाली
आहे.

लोकः देवाला धन्यवाद

किंवा

धर्मगुरु : जा आणि प्रभूच्या

शुभवर्तमानाची घोषणा करा .

लोक : देवाला धन्यवाद

किंवा

धर्मगुरुः तुमच्या जीवनाने प्रभूचा
गैरव करीत शांतीने जा .

लोकः देवाला धन्यवाद .

किंवा

धर्मगुरुः शांतीने जा .

लोकः देवाला धन्यवाद .

अंतिम गीत

धृ. हे प्रेममूर्त जगि आले
मम झाले, मन धाले
हे सर्व जगी संचरले
हे प्रेममूर्त जगि आले



१. बालवदन तव बघुनी खिस्ता

सकलदुरितभय पावे अस्ता

दिव्य रूप जग ल्याले

तव दिव्य रूप ल्याले



२ . मन्मन सख्या तुझा पालणा

वदन वाहिले तव संस्तवना

सर्व तुला हे दिधले

घे सर्व तुला हे दिधले



अंतिम गीत

धृ. प्रभू जगाचा तारक आला

१. देव पित्याची प्रितही खरी

करी अपार मानवावरी

स्वर्ग निवास सोडून आला



२ . केले घरकूल गाईच्या गोठी
भोगिली गरिबी ती मोठी
राव राजांचा दीन हा झाला

३ . प्रभू प्रेमाचा शिकवी धडा
बंधू प्रेमास्तव धडपडा
हाची संदेश दिला जगाला

अंतिम गीत

धृ. गव्हाणी जन्मले बाळ

पाहू चला वंदू चला

खिरत राजाला आज



१. वेथलेम नगरी मरिये उदरी

अवनी अवतरले बाळ

अंधा या रात्री क्षितिजावरती

दीप उजळले आज सहस्र

दीप उजळले आज

२. मेंढपाळ धावती मेंढरे सोडूनी

बाळाला पाहण्या आज

हषनि गाती वंदन करिती

आनंदी आनंद आज अवनी

आनंदी आनंद आज



हा नाताळचा सण आपणा सर्वांना सुखाचा,
समाधानाचा व बाळ येशूच्या कृपेचा जावो !